

தாழ்நூர் ஆதியன் இன மக்களின் வாழ்வியல் சிக்கல்

The social issues of the Aadhiyan community of Thalanur

த. மோனிஷா¹, முனைவர். நா. சிவகுரு²

¹முனைவர் பட்ட ஆய்வாளர், தமிழ்த்துறை,

திருவள்ளூர் பல்கலைக்கழகம், சேர்க்காடு, வேலூர் – 632115.

²இணைப்பேராசிரியர், தமிழ்த்துறை,

திருவள்ளூர் பல்கலைக்கழகம், சேர்க்காடு, வேலூர் – 632115.

T. Monisha¹, Dr. N. Sivaguru²,

¹Research Scholar, Department of Tamil, Thiruvalluvar University, serkkadu, Vellore – 632115.

Email: monishatamilmani95518@gmail.com, ORCID: <https://orcid.org/0009-0008-6745-963X>

²Associate Professor, Department of Tamil, Thiruvalluvar University, Serkkadu, Vellore – 632115.

Email: arasi162010@gmail.com, ORCID: <https://orcid.org/0000-0001-9425-1078>

Abstract:

This study aims to investigate the difficulties faced by the Aadhiyan community, a group of nomadic cattle herders. The research focuses on their nomadic lifestyle, the daily challenges they encounter, and their ostracization by the dominant community. The Aadhiyan community is economically backward and faces significant obstacles in accessing employment and education due to the lack of Caste Certificates, which are essential for these opportunities. Despite the critical need, these certificates have not yet been issued to them. This paper advocates for the provision of Caste Certificates and argues that improving the lives of the Aadhiyan people is a responsibility not only of the government but of all people.

Keywords: Adhiyan people, education, profession, caste certificate, livelihood problems.

ஆய்வுச் சுருக்கம்:

ஆதியன் என்கின்ற பூம்மாட்டுகார மக்கள் வாழ்க்கை முறையால் அவர்கள் அடைந்துள்ள இன்னல்களைப் பற்றிய ஆராயும் நோக்கமும் இவர்களின் நாடோடி வாழ்க்கையும் இவர்கள் அடைந்துள்ள அன்றாட சிக்கல்களையும் ஆதிக்கச் சமூகத்தினரால் ஊரை விட்டு ஒதுக்கப்படும் பொருளாதாரத்தில் பின்தங்கியும் வேலை கல்வி என அனைத்திற்கும் சாதி சான்றிதழே முக்கியமாக கருதப்படுகிறது. இருப்பினும் இவர்களுக்கு சாதி சான்றிதழ் இன்னும் வழங்கப்படவில்லை. இச்சான்றிதழை வழங்க வேண்டும் என்ற கோரிக்கையும் வைத்து இவர்கள் வாழ்க்கையை மேம்படுத்துவது அரசு மட்டுமல்லாமல் அனைத்து மக்களின் கடமை என்ற அடிப்படையில் இக்கட்டுரையானது அமைகிறது.

திறவுச்சொற்கள்: ஆதியன் இன மக்கள், கல்வி, தொழில், சாதி சான்றிதழ், வாழ்வியல் சிக்கல்

முன்னுரை;

மனிதன் தோன்றிப் பல்லாயிரக்கணக்கான ஆண்டுகள் ஆகிவிட்டன. தொன்றுத் தொட்டு பழங்குடிகள் இன்றும் புவியியல் சூழலில் நாடோடிகளாகவும். ஆதியன் இன மக்கள்

ஒதுக்கப்பட்ட இனமாகவும் கல்வி, வேலை, பொருளாதாரம் என அனைத்திலும் பின் தங்கியவர்களாக இன்றளவும் காணப்படுகின்றனர். தமிழ்நாட்டில் இராணிப்பேட்டை மாவட்டத்தில் ஆதியன் இன மக்களின் நிலையை ஆராயும் நோக்கில் இக்கட்டுரை அமைகிறது. ஆதியன் பூம் மாட்டுக்காரர்கள் ;

இவ்வகை இன மக்கள் நாடோடிகளாக ஓரிடத்தில் தங்காமல் வெவ்வேறு இடங்களுக்கு இடம் பெயர்கின்றனர். இவர்களின் வாழ்க்கை நிலையற்றதாக காணப்படுகிறது. தமிழ்நாட்டில் பல்வேறு பகுதிகளில் இவ்வின மக்கள் வாழ்கின்றனர். இவர்கள் பூமாட்டுக்காரர்கள் ஆதியன் பூம்பூம் மாட்டுக்காரர்கள் பூவிடையர்கள் என்றெல்லாம் அழைக்கப்படுகிறார்கள். அலங்கரிக்கப்பட்டக் காளை மாடுகளை வைத்து ஊர் ஊராக வீடுவீடாகச் சென்று வாய்மொழிப் பாடல்களை பாடியும் குறி சொல்லியும் மக்களிடம் இருந்து கிடைக்கும் பொருட்களை வைத்தும் தங்களின் அன்றாட வாழ்க்கையை நடத்துகின்றனர்.

வாய்மொழிக் கதை ;

பூமாட்டுக்காரர்களின் நாடோடி வாழ்க்கை என்பது இடைக்காலத்தில் தம் முன்னோர்களினால் வந்தச் சாபமாக கருதப்படுகிறது. முன்னொரு காலத்தில் நிலப்புலன்களோடு விவசாயம் செய்து வசதியாக வாழ்ந்ததாகவும் ஒரு நாள் இராமன் யாசகனைப் போல் வேடம் அணிந்து வந்து பூம்பூம் மாட்டுக்காரர்கள் என்று சொல்லப்படுகிற இவர்களிடம் யாசகம் கேட்டதாகவும் இச்சமூகத்தினர் இராமனை ஏமாற்றியதாகவும் வாய்மொழிக் கதைகள் நிலவுகிறது.

இக்கதையில் இராமன் யாசகனைப் போல் வேடம் அணிந்து இவர்களிடம் என் வறுமையைப் போக்குமாறு யாசகம் கேட்டார். ஒருநாள் இந்த பூமாட்டுக்காரர்கள் தந்திரமாக இராமனிடம் தங்களின் விளைச்சலில் பாதியை தருவதாக வாக்களித்து பிறகு “நாங்கள் செய்யும் விவசாயத்தில் உனக்கு மேல்மாசல் (மகசூல்) வேணுமா இல்லை கீழ் மாசல் வேணுமா என்று சொல்” என்று கேட்டனர்.

அதற்கு அந்த யாசகன் மேல்மாசல் வேணும் என்று பதில் கூறினான். இவ்வின மக்கள் தந்திரமாக நிலக்கடலையை பயிர் செய்து அறுவடையை முடித்தனர். பிறகு யாசகன் வந்த போது அவனைப் பார்த்து தங்களின் சூழ்ச்சியை எண்ணி சிரித்தவாறு நிலக்கடலையின் தழைகளைக் கொடுத்து அனுப்பினார். யாசகனானவன் ஏமாற்றத்துடன் நின்றான். மேலும் இம்மக்கள் “அடுத்த வருடத்தில் உனக்கு மேல் மாசல் வேணுமா இல்லை கீழ்மாசல் வேணுமா” என்று கேட்டனர். சிறிது நேரம் சிந்தித்தவாறு கீழ் மாசல் வேண்டும் என்று பதிலளித்தான். இவர்கள் தந்திரமாக இம்முறை நெல்லினைப் பயிரிட்டு மேல்பகுதியை எடுத்துக்கொண்டு கீழ்ப்பகுதியை யாசகனிடம் கொடுத்தனர். இதுபோல ஒவ்வொரு முறையும் யாசகனை ஏமாற்றி வந்தனர். இதனால் கோபமடைந்த யாசகன் தன் உண்மையான உருவம் கொண்டு (இராமன் வடிவம்) அவர்களுக்கு சாபமிட்டார்.

அச்சாபமானது என்னவென்றால் “நீங்கள் யாசகனை ஏமாற்றியதால் நிலமிழந்து வீடிழந்து பசிப் பட்டினியோடு இரந்து வாழ்வீர்களாக மேலும் கரைக்குடுக்கையை

பாத்திரமாக கொடுத்து “ இராமா” “கோவிந்தா” என்ற நாமத்தைச் சொல்லி இரந்து வாழ்வீர்களா” என்று சாபம் அளித்து இராமன் மறைந்ததாகவும் அன்று முதல் இன்று வரை இப்படி நாடோடிகளாக திரிந்தும் இரந்தும் வாழ்வதாக தங்களின் முன்னோர்களின் வாய்மொழிக் கதையை கூறுகின்றனர். எனும் செய்தியினை விளிம்பு நிலை மக்கள் வழக்காறுகள் என்ற நூலில் ஆ.தனஞ்செயன் குறிப்பிடுகிறார் .

வாழ்விடம்

இராணிப்பேட்டை மாவட்டத்தில் ஆற்காடு ஒன்றியத்தில் உள்ள தாழனூர் என்ற பகுதியில் பூம்பூம் மாட்டுக்காரர்கள் என்று சொல்லப்படுகிற ஆதியன் இன மக்கள் 50-க்கும் மேற்பட்ட குடும்பத்தினர் வசித்து வருகின்றனர். இதில் 180-க்கும் மேற்பட்ட மக்கள் உள்ளனர். இம்மக்கள் ஊருக்கு ஒதுக்கு புறமான இடத்தில் தமது வீடுகளை அமைத்து வாழ்ந்து வருகின்றனர்.



இவர்களில் சிலர் ஓடு வீடுகளிலும், குடிசை வீடுகளிலும், சிலர் சிமெண்ட் சீட் போட்ட வீடுகளிலும் வாழ்ந்து வருகின்றனர்.



தொழில்;

இவ்வின மக்கள் தெருக்கள் தோறும் சென்ற, அலங்கரிக்கப்பட்ட காளை மாடுகளோடு நாயனத்தை வாசித்தவாறு யாசகம் கேட்கும் போது சிலர் அவர்களை அவமதிக்கின்றனர் . மேலும் சிலர் அவர்களுக்கு தானியங்கவோ, பணமாகவோ அளிக்கும் பொருட்களைக் கொண்டு அன்றாட வாழ்வினை வாழ்ந்து வருகின்றனர். சிலர் உருமிஅடித்தும், நாயனம்

வாசித்தும், வீதிகளில் கூத்துக்களை நிகழ்த்தியும் இதன் மூலம் வருமானம் ஈட்டி வருகின்றனர்.



மேலும் சிலர் யாசகம் பெற்று குடும்பம் நடத்துகின்றனர். பெண்கள் சிலர் சுருக்கு பைகளைத் தயாரித்து விற்பனையும் கணிசமான வருமானத்தை ஈட்டுகின்றனர்.



அவ்வாறு வயிற்றுப்பிழைப்பிற்காக அவர்கள் விற்கும் பொருட்களை வாங்கும் சிலர் பேரம் பேசி வாங்குகின்றனர். சிலர் வளையல்களைத் தயாரித்து தெருக்கள் தோறும் விற்பனையும் தங்களின் பிழைப்பை நடத்துகின்றனர். ஒரு சிலர் கட்டுமானப் பணிச் செய்தல் மூலம் வருமானத்தை ஈட்டுகின்றனர்.

கல்வி

கல்வி என்பது இவ்விதமக்களின் பிள்ளைகளுக்கு எட்டாக்கனியாகவே உள்ளது. இன்றளவும் மக்களிடம் தீண்டாமை என்னும் தீய எண்ணமானது இருந்துக் கொண்டு தான்

இருக்கின்றது. இன்றைய சூழலில் பொருளாதாரத்தில் பின் தங்கியதால் பள்ளிக்கூடங்களில் சேர்ந்து அரசு இட ஒதுக்கீட்டின் மூலம் பெறக்கூடிய உதவித்தொகையைப் பெற்று படிக்கலாம் என நினைக்கும் பொழுது பள்ளியில் சான்றிதழ் சரிபார்ப்பின் போது சாதி சான்றிதழானது முக்கிய பங்கு வகிக்கின்றது. இவர்களிடம் சாதி சான்றிதழ் இல்லை. பின்னர் பல்வேறு முயற்சிகளை மேற்கொண்டும் கலெக்டர் அலுவலகத்தில் மனு கொடுத்தும் இன்றளவும் வழங்கப்படவில்லை என்று தங்களின் நிலையை வருத்தத்துடன் தெரிவிக்கின்றன.

வாழ்வியல் சிக்கல்

ஆதியன் இன மக்கள் உணவு, உடை, கல்வி, வேலை, பொருளாதாரம் என அனைத்திலும் பின்தங்கியவர்களாகவே காணப்படுகின்றன. குறிப்பாக மழை காலங்களில் இவர்களின் தொழில் வாழ்க்கையானது கேள்விக்குறியாகிவிடுகின்றது. தங்கள் அன்றாட வாழ்வில் தொழில்களின் ஈட்டும் குறைவான வருமானத்தைக் கொண்டு தங்களின் சுயதேவைகளுக்கும் குடும்பத்திற்கும் பிள்ளைகளின் தேவைகளுக்கும் கவனிக்கின்றனர். இவர்கள் தங்களை அன்றாடம் காட்சி என்றே கூறுகின்றனர். இவர்கள் மாத கூலியாக இல்லாமல் தினக்கூலியாக ஒரு நாளில் பெறும் பணத்தின் மூலம் ஒருவேளை அல்லது இருவேளை உணவை மட்டுமே உண்கின்றனர். சில நேரங்களில் தங்களின் பிள்ளைகளுக்கு மூன்று வேலையும் உணவு கொடுத்து பெற்றோர்களாகிய இவர்கள் உண்ணாமல் உறங்குகின்றனர். தாம்படும் இன்னல்களை தங்களின் பிள்ளைகள் படக்கூடாது என்பது இவர்களின் மிகப்பெரிய குறிக்கோளாக உள்ளது. அரசு வேலை பெற கல்வியில் முன்னேற என அனைத்திலும் தங்களின் பிள்ளைகளின் வாழ்வு இருளில் இருந்து வெளிச்சத்திற்கு வர தடையாக இருப்பது சாதிச்சான்றிதழ் இல்லை என்பதே ஆகும்.

இவ்வினமக்களுக்கு தம் பிள்ளைகளும் எதிர்காலத்தில் சாதிக்க வேண்டும் என்ற எண்ணம் மனக்குமுறலாக உள்ளது. தாங்களும் மற்றவர் போல் வாழ்வது எக்காலம் என்று புலம்புகின்றனர். அதனை சரியான முறையில் செயல்படுத்தும் வழியானது அவர்களுக்கு தெரியவில்லை அவர்களின் சிக்கல்களையும் அவர்களுக்கு நம்மால் முடிந்த உதவிகளையும் பெற்று தர வேண்டும் எனும் நோக்கத்துடன் நம் -ஒவ்வொருவரும் செயல்பட வேண்டும்.

முடிவுரை;

ஆதியன் என்கிற பூம்பூம் மாட்டுக்கார மக்களின் வாழ்வானது இந்நாள் வரை இருள் சூழ்ந்த வாழ்வாகவே இருக்கிறது. சாதி சான்றிதழ் இல்லாதது இவர்களின் வாழ்க்கையை சிதைப்பதற்கும் வழி வகுக்கிறது. மேலும் பழங்குடியின மக்களுக்காக அரசாங்கம் அளித்துள்ளச் சலுகைகள் ஏராளமாக உள்ளது. ஆனால் அச்சலுகைகளைப் பெற பல்வேறு இன்னல்களுக்குள்ளாக்கப்படுகின்றனர். இவர்களின் பொருளாதாரத்தை மேம்படுத்த பல்வேறு தொழில் முனைவுகளை அரசாங்கம் ஏற்படுத்தியுள்ளது. இருப்பினும் விழிப்புணர்வை அவர்களிடையே ஏற்படுத்துவதும், அவர்களுக்கு உறுதுணையாக செயல்படுவதும் வேண்டும். இச்சமூகத்தில் இவர்களை முன்னேற்றப் பாதையில் கொண்டு செல்வது நம் ஒவ்வொருவரின் கடமையாக உள்ளது.

தகவலாளர் பட்டியல்

- இராணிப்பேட்டை மாவட்டம் ஆற்காடு ஒன்றியம் தாழ்நூர் பகுதி
- கன்னியப்பன் 45 மாடுகளை வைத்து வேலை செய்பவர்
- விஜயா 40 சுருக்குப்பை செய்பவர்
- பிச்சாண்டி 35
- பெருமாள் 73
- காளியப்பன் 45
- சரவணன் 26 உருமி அடித்தும் நாயனம் வாசிப்பவர்

துணை நூற்பட்டியல்

1. ஆ.தனஞ்செயன், விளிம்பு நிலை மக்கள் வழக்காறுகள், என். சி. பி. எச் சென்னை முதற்பதிப்பு 2015.

Works Cited;

A.Dhanacheyan, Vilimbu Nilai Makkal Vazhkaarugal, NCBH, Chennai, First Edition

License

This work is licensed under a [Creative Commons Attribution 4.0 International License](https://creativecommons.org/licenses/by/4.0/).